

رضاء الدين بن فخر الدين


# عقيدہ

( اوچونچی طبع )

اورنپورغده «وقت» مطبعه سى .

ТИПОГРАФИЯ ГАЗ. „ВАКТЪ“ ОРЕНБУРГЪ.

1911 г.



رضاء الدين بن فخر الدين

# عقیدہ

( اوچونچی طبع )



اورنبورغ، « وقت » مطبعہ سی .

ТИПОГРАФІЯ ГАЗ. „ВАКТЪ“ ОРЕНБУРГЪ.  
1911 г.

# بِسْمِ اللَّهِ الرَّحْمَنِ الرَّحِيمِ

الله تعالیٰ حضرت پیغمبر من محمد صلی الله علیه  
وسلم آرقلی بزلرگه اسلام دینینی یبارمشدر. اسلام  
دینن طوتوچی کیمسه لرگه « مسلمان - مؤمن » دیوب  
ایتوله در. مسلمان بولور ایچون الله تعالیٰ گه،  
فرشته لرگه، کتاب لرغه پیغمبر لرگه، آخرت کونینه،  
تقدیرگه، اولگانندن صوڭ تولوگه ایمان کتوررگه  
کوک بولادر. اگوده بر کیمسه اوشبو ایتولگان  
نوسه لرگه ایمان کتورسه مسلمان - مؤمن بولادر،  
بارسینه یا که قای برسینه ایمان کتورماسه مسلمان -  
مؤمن بولمیدر.

## ایمان - اعتقاد

پیغمبر من محمد صلی الله علیه وسلم الله تعالیٰ  
حضرتندن کتورگان نوسه لرگه تل ایله اقرار ایتوب

(سویلاب) کوکل ایله اشانوغه ایمان هم اعتقاد دییو-  
له در. عرب تلی ایله ایمان کتوره طورغان سوزلر  
اوشبونلردر:

(۱) لَا إِلَهَ إِلَّا اللَّهُ مُحَمَّدٌ رَسُولُ اللَّهِ.

معناسی: «الله تعالی دن باشقه، حقلق اوزرنده  
قللق (عبادت) ایدلمش ذات هیچ یوقدر. محمد  
صلی الله علیه و سلم الله تعالی نك ایلچیسیدر».

(۲) أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ  
وَرَسُولُهُ.

معناسی: «الله تعالی دن باشقه، حقلق اوزرنده  
قللق ایدلمش ذات هیچ یوقدر، دیه گواهللق  
ویروم هم محمد صلی الله علیه و سلم الله تعالی نك قلی  
وبنده لر گه دین اوگره تر ایچون یبارلمش ایلچیسیدر،  
دیه گواهللق ویروم».

قسقلق ایله ایمان کتوره طورغان سوزلر بولغان  
ایچون بو سوزلرنی، «ایمان اجمالی» (جیوب  
ایمان کتورمک) دییورلر. اما برهم برهم آیروپ ایمان  
کتورو گه «ایمان تفصیلی» دییورلر. ایمان تفصیلی

اوشبودر: آمَنْتُ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ  
 الْآخِرِ وَالْقَدْرِ خَيْرِهِ وَشَرِّهِ مِنَ اللَّهِ تَعَالَى وَالْبَعْثِ  
 بَعْدَ الْمَوْتِ. معناسی: «اشاندم الله تعالی گه، فرشته لرینه،  
 کتاب لرینه، پیغمبر لرینه قیامت کونینه، ایزگولک  
 ویاوزلق الله تعالی دن ایکانلگینه، اولگاندن صوگ  
 قبر دن ترلوب چغوغه».

## الله تعالی گه ایمان کتورمک

الله تعالی حضرتی یالگزدر، هیچ ایبدشی و  
 تیگدشی یوقدر، بارچه کامل صفتلر ایله صفتلنمش  
 و بارچه کمچیلک صفتلردن پاکدر. قرآن شریفده ذکر  
 ایدلمش اسملری و صفتلری جمله سی حقدر. الله تعالی  
 بارچه عالمنی یوقدن یاراتقوچی و بار ایتکوچیدر.

## فرشته لر گه ایمان کتورمک

فرشته لر الله تعالی نك قل لریدر. هر وقت الله  
 تعالی گه عبادتده لردر. گناه قیلمازلر، اوزلرینه



بیورلغان خدمت‌لر ایله شغللنورلر. آرالرنده مشهور اولغانلری حضرت جبرائیل، حضرت میکائیل، حضرت عزرائیل، حضرت اسرافیل علیهم السلام در.

## کتابلرغه ایمان کتورمک

الله تعالی نك، دین و یخشی خلقلر اوگره توب پیغمبرلر آرقلی یبارگان کتابلری حقدر. مشهور کتابلری تورات، زبور، انجیل، قران شریف در. بونلردن باشقهلری صحف یعنی کاغدلردر. تورات، موسی اسملی پیغمبرگه، زبور داود اسملی پیغمبرگه، انجیل عیسی اسملی پیغمبرگه، قران بزم پیغمبرمز محمد علیه السلام غه ویرلمشدر. قران شریف یبارلگانندن سوک اولگی کتابلر ایله عمل ایتمک نسخ ایتلمش (توقتالمش) در. ایمدی آنلر ایله عمل ایتمک درست اولمای یالکز قران ایله گنه عمل قیلنهدر.

## پیغمبرلرگه ایمان کتورمک

پیغمبرلر، بنده لرگه دین اوگره تر ایچون الله تعالی

حضرتندىن يىبارلىقى ايلچىلردىن. بونلار ھەر اشدە باشقە  
 آدملىرى كىبى اولسەلردە، گناھ قىلمازلار. اڭ الكلىرى  
 آدم عليه السلام و اڭ صوڭلىرى بزم پىغمبىرمىز  
 محمد عليه السلام در. بو ايكى پىغمبىر آراسىندە  
 نە قدر پىغمبىرلەر اولدى ايسە جەلەسى حقدر. محمد  
 عليه السلام دن صوڭ پىغمبىر كىلماز.

## آخىرت كۈنىنە ايمان كىتۈرۈمك

بو دنيا ھلاك بولوب، قىامت كۈنى كىلەچكىدر.  
 قىامت كۈنىندە، دنيا دە اشلان اشلىرى طوغروسىندە  
 سوراو، ايزگى و بوزوق عمللارنى اوزىنە لايىق  
 روشدە اولچا، صراط كۈپرىنە بارو بولاچقىدر.  
 يىخشى بىندەلەر اجماخ اسىملى اورنغە كروب راحت  
 كۈرەچكىر و بوزوق اشلىرى قىلوچىلار تەوۋغ اسىملى  
 اورنغە كروب عذاب ايتۈلەچكىر در. آخىرت  
 كۈنىنەڭ بتۈى و توكانۋى اولماز. دنيا دە قىلىنغان  
 يىخشىلىق و يىمانلىقلار شۈندە فاش اولەچقىدر.

## تقدیرگە ایمان کتورمک

بتون دنیا ھەم دنیادە یوقدن بار بولغان وباردن یوق بولغان نرسەلەر، جملەسى اللە تعالیٰ نىڭ تىلاوى بويىنچە بار ياكە يوق بولادۇر. بىندەلرنىڭ يىخشى وىمان اشلىرى ھەم اللە تعالیٰ نىڭ تقدىرى ایلە بولادۇر. يعنى بىندەلەر نىندای گنە اشنى اشلامکچى بولوب اختيار ایتسەلەر، شول ساعت ایلە اول اشنى بار ایتە (ياراتا) در. اللە تعالیٰ بىندەلرنىڭ يمان اشلىرىنە رضا اولماز. شونىڭ ايچون يمان اشلىرنى اختيار ايدوچىلەرگە قىامت کونىندە يمان جزا وىور.

## اولگاندىن صولڭ تىرلوگە ایمان کتورمک

آخىرت کونىندە جملە آدم بالالارى يىنەدن تىرلوب، دنیادە وقتدە اشلاگان اشلىرىدىن حساب وىرەچکىردۇر. جملە عمللرى اللە تعالیٰ نىڭ اوزىنە معلوم بولغان روشچە اولچانوب شوڭا موافق جزالەر کورەچکىردۇر.



صراط کو پوندن کچدی کلونده اوصال بنده لر تموغ غه  
 توشوب عملری برابرینه عذاب ایتوله چکلردر.  
 یخشی بنده لر صراط کو پوندن کچوب جنت که  
 واره چکلردر. گناهی مسلمانلرنی الله تعالی گناهی  
 برابرینه تموغده عذاب قیلور و تلاسه گناهی عفو  
 ایدوب (یولوب) جنت که یبارر. جنت ایله تموغ هر  
 اکیسی منگولک یورتلر اولوب، بتمازلر و توکانمازلر.  
 آنلرغه کرگان کشیلر منگو قالورلر.

## مسلمان کشیلر که بیلور که تیوشلی

اولغان نرسه لر:

### قرآن شریف

قرآن شریف، الله تعالی دن پیغمبرمز محمد صلی  
 الله علیه وسلم آرقلی یبارلمش حق کتابدر. بونده  
 اولغان سوزلر الله تعالی سوزلریدر. قرآن شریف  
 از آز کیلوب یکومی اوچ یل قدر مدته تمام  
 اولمشدر. ایمان اعتقادلر، تیوشلی عملر، بنده لر

ايچون كر كلى اولغان اوگوت و نصيحتلر جملەسى قرآن شريف ايچندە باردىر. اوتكان پيغمبرلرنىڭ و باشقە خلقلرنىڭ خبرلىرى ، كىلەچكەدە اولاقچى واقعەلر ، قىامت كونى ، جنت ، تموغ خبرلىرى قرآن شريفدە سويلانمىشدر .

عرب تلى ايله اولغان قرآن شريف ، پيغمبرمىز محمد صلى الله عليه وسلم زمانىدىن بو كونگە قدر ھمىشە ساقلانوب كىلمىش وبوندىن صوگغىلرغە ھم شول حالدە سلامت قالاقچىدر .

## حدیث شریف

پيغمبرمىز محمد صلى الله عليه وسلم سويلانگان سوزلرنى « حدیث » دىيورلر . اشانچلى عالملىر ، حدیثلرنى ھمدە پيغمبرمىزنىڭ ھر تورلى فعل و معاملە لرینی بيان ايدوب كىتابلر يازمىشلىر و اوشبو كىتابلر دنيا يوزىنە تارالوب مشهور اولمىشلىردىر .

اعتقاد و عمل روشلىرى قرآن شريف و حدیثلردە آچىق ايدوب كوسترلمىشدر . مسلمانلر اوزلرینىڭ

هر اشلرن قرآن و حدیثلرگه موافق قیلورلر، دین طوغروسنده برر تورلی مشکلكلری بولسه قرآن و حدیثلردن قاراب مشکلكلرنی آچارلر. اوزلری آغلی آلمغان کیمسهلر، بیلوچیلر و آغلاوچیلردن صورار و اوگرانورلر.

اسلام دینی پیغمبرمز زماندن برگه قدر اوشبو روش ایله کیلمش و اوشبو روش ایله بزدن صوگخیلر غه هم قالور. اسلام دینندن باشقه ینهدن ایکنچی بر دین کیله چگی یوقدر.

## بنای اسلام

مؤمن و مسلمانلر ایچون یوقاروده سویلادیکنز روش ایله ایمان کتورمک، تاوولکده بیش وقت نماز اوقومق، هر یل رمضان شریف آینده روزه طوتمق، بای بولسه زکات (شریعت اوگره تکان روش ایله فقیرلرگه صدقه) و یرمک، کوچی یتسه عمرنده بر مرتبه حج ایتمک فرض (بورچ) در. اوشبو ایمان، نماز، روزه، زکات، حجنی «بنای اسلام» دیپورلر (اسلامنک بناسی دیمکدر).

## مسلمانلار

بىر يۈزىدە اولغان مسلمانلار، نەقدىر باشقا باشقا نسللەردىن اولوب تورلى تورلى تىللار ايله سويلاشسا لاردا قرآن شريفى حكىمى ايله جملەسى بىر بىرىنى قارىدا. شلاردا. شونىڭ اىچون اسلام دىنىدە اولغۇچىلار بىر بىرىنى دوست اولورغە، هر وقت تاتو طورغە، بىر بىرىنى حرمت قىلورغە تىوشلى. شريعت بىوروغىدىن باشقا روش ايله مسلمان كىمسە اوزىنىڭ قارىدا. شى اولغان مسلماننى رىجىتماز، آڭا هيچ وقت ضرر كتورماز، يۈزىنى قزارتماز و اويالتماز، ارتىدە عىبىنى سويلاب يورماز، بىرسىنىڭ سوزىنى اىكنچىسە ايرشدرماز.

مسلمانلارنىڭ حسرتلىرى، شادلىقلىرى اورتاقدىر. شونىڭ اىچون بىر مسلمان اوستىنە كلگان بلا و قضا اىچون شونى بىلوچى مسلمانلارنىڭ جملەسى قاىغورغە، بلا و قضانى اورتاقلارغە، شادلىق كىلسە جملەسى بىرلكدە شادلانورغە تىوشلى.



مسلمان كىشى، تىلى ويا كە باشقە اعضاسى ايله  
 هيچ وقت مسلمانلرغە ضرر كتورماز ورنجتماز.  
 مسلمانلق بور چلر ينى اوتامكده كمچيلك ايتماز.  
 علملى و تقوالق ايدو چى (شريعەت بيورقلىرىنى  
 يرينە كيترو چى) لرنك حرمتلرى الوغ بولوب،  
 بوندىن باشقەدە بتون مسلمان بر تيگىز سانالور. كرك  
 باى و كرك فقير، كرك توره و كرك باشقە اولسونلر  
 برسينك ايكنجينسندن آرتقلى اولماز.

## محمد صلى الله عليه وسلم

پيغمبرمىز محمد صلى الله عليه وسلم عرب يور-  
 تندە «مكە» شھرنده دنياغە كىلدى. آتاسى  
 عبدالله، آنك آتاسى عبدالمطلب، آنك آتاسى  
 هاشم، آنك آتاسى عبدمناف، آنك آتاسى  
 قصى در. آناسى وهب قزى آمنه ايدى.

محمد عليه السلام قرق ياشينه ايرشدكندە الله  
 تعالى دن پيغمبرلك كىلدى و ايللى اوچ ياشينه قدر  
 «مكە» دەطوروب «مدينه» شھرىنە كوچدى. «مدينه» دە

اون یل طوروب آلتمش اوچ یاشنده وفات ایتدی. قبر شریفی «مدینه» ده اولوب مسجد حرام ایچنده در. محمد علیه السلام یاش وقتندوق بیک عقللی گوزل خلقلی، درست سوزلی، اشانچلی ایدی. شونک ایچون مکه خلقی اوزینی یاراترلر و «امین» دیه یورتلر ایدی (امین، اشانچلی دیمکدر). پیغمبرلک کلمازدن الک مکه شهری یاننده اولان «حراء» اسملی تاوغه باروب اولاقده الله تعالی گه عبادت ایلر ایدی. اوشبو وقتده الله تعالی آثما جبرائیل فرشته آرقلی پیغمبرلک یباردی.

## پیغمبرمنک خاتونلری

پیغمبرمنک خاتونلری اوشبونلردر: (۱) خدیجه بنت خویلد. (۲) سوده بنت زمعه. (۳) عائشه بنت ابی بکر الصدیق. (۴) حفصه بنت عمر. (۵) ام حبیبه بنت ابی سفیان. (۶) ام سلمه بنت ابی امیه. (۷) زینب بنت جحش. (۸) میمونه بنت الحارث. (۹) زینب بنت خزیمه. (۱۰) جویرییه بنت الحارث. (۱۱) صفیه بنت حی.

## پيغمبرمىزنىڭ بالالىرى

- (۱) ابراهيم - آناسى مصر قبطىلارنىڭ ماريە اسمىدە بىر جاريە ايدى. اون يىدى آيلىق وقتىدە پيغمبرمىزنىڭ اوزىدىن الك وفات اولدى.
- (۲) قاسم - مکه شىهرىدە حضرت خديجهدىن دىياغە كلوب، ياش وقتىدە وفات ايتدى. پيغمبرمىز اوشبو بالاسى اسمى ايله «ابوالقاسم» ديه كنىه لىنىدۇ.
- (۳) عبدالله - بو هم صبى وقتىدە مکه دە وفات ايتدى.
- (۴) زينب - ابوالعاص بن ربیع نىكاھىدە ايدى.
- (۵) رقيه - حضرت عثمان نىكاھىدە ايدى.
- (۶) أم كلثوم - رقيه وفات اولدىغى صوڭ حضرت عثمان غە نىكاھ ايدى.
- (۷) فاطمه - حضرت على بن ابى طالب نىكاھىدە ايدى.

## پيغمبرمىزنىڭ خليفەلىرى

- (۱) ابوبكر الصديق . پيغمبرمىز وفاتىدە خليفە

اولوب هجرتدن ۱۳ نچی یلده ۶۳ یاشنده وفات ایتدی.  
خلیفه لك مدتی ۲ یل ۳ آی اولمشدر.

(۲) عمر بن الخطاب. ابوبکر الصديق صوگنده  
خلیفه اولوب هجرتدن ۲۳ نچی یلده شهید اولدی.  
خلیفه لك مدتی ۱۰ یل ۶ آی ایدی.

(۳) عثمان بن عفان. حضرت عمر صوگنده خلیفه  
اولوب هجرتدن ۳۵ نچی یلده شهید اولدی. خلیفه لك  
مدتی ۱۲ یل قدردر.

(۴) علی بن ابی طالب. حضرت عثمان صوگنده  
خلیفه اولوب هجرتدن ۴۰ نچی یلده شهید اولدی.  
خلیفه لك مدتی ۴ یل ۹ آی ایدی.

## صحابه لر

پیغمبرمزی کوروب ایمان کتورگان کیمسه لر گه  
صحابه دیورلر. بونلر پیغمبرمزی کوروب مجلسدش  
اولدق لری و طوغریدن طوغری اسلام دیننی اوگوند.  
کلری ایچون بیک حرمتلو کیمسه لر در. «مدینه»  
شهرندن اولغان صحابه لر گه «انصار» و پیغمبرمزی یاننده



طور رايچون چيىتىدىن كوچوب بارغانلار يىنە مەھاجر دىورلار .  
 پىغمبىرمىز و فات اولدىغىندە صحابەلارنىڭ سانلارى  
 يوز يىكرمى دورت مگدىن آرتمىش ايدى . بونلردىن سىكز  
 مىڭ مىقدارىنىڭ اسملارى معلوم اولوب كىتابلردە  
 يازلمىشدر .

اڭ الك مىلمان اولغوچىلار : ايرلردىن حضرت  
 ابوبىكر الصدىق ، خاتونلردىن پىغمبىرمىزنىڭ خاتونى  
 حضرت خدىجە ، صبىلردىن حضرت على در .

## تابعين

صحابەلارنى كوروب ، آنلردىن علم آلغان و دىن  
 اوگرەنگان كىمىسەلارنى تابعون ، تابعين ، دىورلار .  
 صحابەلردىن صوڭ ، اڭ حرمتلو كىمىسەلر بونلردىر .  
 آرالرىندە علم ايله مشهورلارى معلوم اولسە دە ،  
 آنلردىن باشقىلارى بىك كوب اولدقلىرى اىچون سانلارى  
 معلوم توگلىدر . الله تعالى جملەسىدىن رضا اولسون !

